

**2015-2016 లో
మీనరాశి ఫలితములు**

అదాయం - 2 వ్యయం - 8 రాజ - 1 అప - 7

పూర్వాభాద్ర 4వ పాదము, ఉత్తరాభాద్ర 1, 2, 3, 4 పాదములు, రేవతి 1, 2, 3, 4 పాదముల యందు పుట్టినవారు, “ది, దు, శ్యం, రూ, దా, దే, చా, చి” అను అక్షరములు తమ పేరునకు మొదట గలవారు మీనరాశికి చెందినవారు.

2015-2016 సంవత్సర ఫలితములు

మీనరాశి - ఈ రాశిలో జన్మించిన వారికి ఈ సంవత్సరం అనుకూలంగా ఉంది. గతంలో మీ జీవిత భాగస్వామి పేరు మీద కొనుగోలు చేసిన భూమికి మంచి ధర వస్తుంది. మంచి ధరకు అమ్మి వేరే చోట వ్యవసాయ భూమి కొనుగోలు చేస్తారు. దుష్ట స్నేహితుల బారి నుండి మీ వారిని రక్షించుకోవడానికి మీరు చేసే ప్రయత్నాలు మంచి ఫలితాలనిస్తాయి. కొన్ని సందర్భాలలో కీలక స్థానంలో ఉన్న అధికారులు చెప్పుడు మాటలు విని, మీ నుండి కనీసం వివరణ కూడా కోరకుండా ఏకపక్ష నిర్ణయాలు చేస్తారు. లౌక్యంగా ప్రతిఘటించి, వాస్తవాలు నిరూపించి మీ ప్రయోజనాలు, మీ స్థానాన్ని కాపాడుకోగలుగుతారు. కమర్షియల్ ఏరియాలో విలువైన షాపుకాని, స్థలంకాని కొనుగోలు చేయగలుగుతారు. మీ సన్నిహితుల ప్రవర్తన నానాటికీ దిగదుడుపుగా ఉంటుంది. తోలు ఉత్పత్తులలో చేయ వ్యాపారాలు, ఎగుమతి, దిగుమతి వ్యాపారాలు తక్కువ వ్యవధిలో సాగే తాత్కాలిక వ్యాపారాలు కలిసి వస్తాయి. నౌకా రవాణా, జల రవాణా లాభిస్తుంది. వివాహాది శుభకార్యానికి సంబంధించి మీరు చేసే ప్రయత్నాలు వినుగు పుట్టిస్తాయి. దైవానుగ్రహం వల్ల, మీప్రమేయం లేకుండానే ఆకస్మికంగా పెళ్ళి సంబంధం కుదురుతుంది. పది రూపాయలు ఖర్చయ్యే చోట, ఇరవై రూపాయలు ఖర్చు చేసి ఆ కార్యక్రమం వైభవంగా నిర్వహిస్తారు. చార్టెడ్ అకౌంటెంట్స్ వారికి ఈ సంవత్సరం బాగుంది. కీర్తి ప్రతిష్టలు లాభిస్తాయి. అయితే క్లయింట్స్ నిబద్ధత గురించి ఒకటికి రెండు సార్లు ఆలోచన చేయండి. విద్యార్థినీ, విద్యార్థులకు ప్రోఫెసర్ల వల్ల అన్యాయం జరుగుతుంది. రీవాల్యూయేషన్, రీకాంటింగ్ లాభిస్తాయి. వీసా స్టాంపింగ్ కు వెళ్ళే వారికి అనుకూల కాలం. పచ్చళ్లు, తినుబండారాలు మొదలైన వాటిని మీ అభిరుచి ప్రకారం తయారు చేయించి బంధుమిత్రులకు పంచుతారు. పూల మొక్కల పెంపకం వల్ల, తోటల పెంపకం వల్ల ప్రత్యేక శ్రద్ధ కనబరుస్తారు. నీళ్ళ వ్యాపారం బాగుంటుంది. సమాజంలో పేరు ప్రతిష్టలు కలిగిన రాజకీయ నాయకులతో సంబంధ,

బాంధవ్యాలు పెరుగుతాయి. కులం వల్ల కాని, మతం వల్ల కాని, వర్గం వల్ల కాని ప్రాంతీయ తత్వం భావాల వల్ల కాని మీరు లబ్ధి పొందుతారు. దీని ద్వారా గతంలో మీకు జరిగిన నష్టాన్ని పూడ్చుకోగలుగుతారు. స్త్రీ సంతానం పట్ల ప్రత్యేక శ్రద్ధ కనబరుస్తారు. ప్రతికూల గ్రహస్థితి కారణంగా శత్రువర్గం మీపై దుష్ప్రచారం కొనసాగిస్తుంది. వారిలో మీరు ఊహించని వ్యక్తులు కూడా ఉంటారు. సమయం వచ్చినప్పుడు దెబ్బతీయాలని నిర్ణయించుకుంటారు. ఒకానొక రోజున మీ చేతికి అవకాశం వస్తుంది. మీపై దుష్ప్రచారం చేసిన వారికి రావలసిన రాజకీయ పదవి రాకుండా చేస్తారు. మీతో వైరం పెట్టుకుంటే ఏమి జరుగుతుందో మీ వారందరికీ తెలిసివస్తుంది. నిష్కారణమైన వైరానికి, ద్వేషానికి తగిన మందు వేయకపోతే లాభం లేదని తగిన మందు వేస్తారు. ఒకానొక సందర్భంలో వ్యాపారం నిమిత్తం కొన్ని అహ్వనాలు మీకు వచ్చిన తర్వాత భాగస్వాములందరినీ పరిశీలిస్తారు. వారి భావాలు తెలుసుకుంటారు. ఈ సలుగురు భాగస్వాములతో వ్యాపారం చేసే కన్నా నాలుగు గేదెలు పెట్టుకుంటే మంచిదని భావిస్తారు. గతంలో ఎదురైన చేదు అనుభవాలే మీకు కారణమవుతాయి. ఉద్యోగంలో స్థాన చలనం తప్పక పోవచ్చు. అయినప్పటికీ మీ ఉనికి కాపాడుకోగలుగుతారు. కుటుంబంలో, బంధువుల్లో ఏకాభిప్రాయం సాధించి కొన్ని గడ్డుసమస్యలు పరిష్కరిస్తారు. సంతానం ద్వారా చిన్నచిన్న సమస్యలు ఏర్పడతాయి. జీవిత భాగస్వామి ఆరోగ్యం విషయంలో మానసికమైన పత్తిడి తరచు వినుగు కలిగిస్తుంది. డాక్యుమెంట్స్, లీజులు, డైరీలు లిఖిత పూర్వక వ్యవహారాల యందు జాగ్రత్త వహించండి. కొనుగోలులో లాభపడే అవకాశాలున్నాయి. నిపుణులను సంప్రదించి కొనుగోలు చేస్తారు. కార్యాలయంలో పని చేయని సోమరిపోతులను ఉపేక్షిస్తారు. మీ నుండి తగిన దండన లభించకపోవడం వల్ల పరోక్షంగా మీరు వారిని సమర్థించారన్న అపోహలు వస్తాయి. కుటుంబ వ్యవహారాలతో ముడిపడి ఉన్న ఈ వ్యవహారంలో ఒక్కసారిగా తొందరపడడం సరైన చర్య కాదు. అని మనస్సులో సర్దిచెప్పుకుంటారు. పలుకుబడి కలవారితో స్నేహాలు మరింత బలపడతాయి. పదేపదే స్నేహితులకు అన్ని విధాలుగా సహాయ సహకారాలు అందించవలసి రావడం చికాకుగా మారుతుంది. గృహంలో ఈ విషయం పట్ల అశాంతి పెరుగుతుంది. ఎవరు ఎక్కువ? ఎవరు తక్కువ? అనేది తేల్చుమని గొంతుమీద కూర్చుంటారు. విదేశాలలో నివసించే వారికి గ్రీన్ కార్డ్ లభిస్తుంది. కీళ్ళ నొప్పులు, పాదాల నొప్పులు, ఎలర్జీ సమస్యలు ఇబ్బంది పెడతాయి. రియల్ ఎస్టేట్ రంగంలోని వారికి తిరిగి మంచి రోజులు వస్తాయి. మీ వాక్యాతుర్యం, శక్తి సామర్థ్యాలు మంచి ఫలితాన్నిస్తాయి. ధనం ఎంత వచ్చినా చేతిలో నిలవడం లేదన్న దిగులు తీరుతుంది. నిలువు ధనం ఏర్పడుతుంది. మీ వ్యసనాలు సమర్థించుకునే ప్రయత్నాలు చేస్తారు. పగలు, ప్రతీకారాలకు దూరంగా ఉంటారు. నరదృష్టి అధికంగా ఉంది. నాగసింధూరం ధరించండి.

ఎన్ని సమస్యలు ఉన్నా ప్రశాంతంగా నిద్రపోగలరు. నీళ్ళు ఎక్కువగా తీసుకుంటారు. స్నానాభిలాషులు, బంధువర్గం ఉన్నత స్థానాలలో ఉంటారు. వాళ్ళ సహాయ సహకారాలు

మలినం కలిగిన అద్దంలో ప్రతిబింబం కనబడనట్లు, మాలిన్యం కలిగిన మనస్సుకు భగవంతుడు గోచరించడు.

నామమాత్రం బాధ్యతలు ఎక్కువగా ఉంటాయి. కళాసాహిత్య రంగాలలో మంచి ఆసక్తి, నిపుణత ఉంటుంది. అనువంశిక అస్తులను వృద్ధి చేయగల తెలివితేటలు ఉంటాయి. అస్తులు దక్కడం అనుమానాస్పదం. బంధువర్గం తండ్రిని మోసగించి ఆర్థికంగా నష్టపరుస్తారు. వ్యక్తిగత సంపాదన, జీవిత భాగస్వామి అదృష్టం తోడయి, మంచితనంతో ఆస్తి, ధనం సంపాదిస్తారు. మంచి ఆశయం కోసం మంచివాళ్ళ సాంగత్యం కొరకు, భాగస్వామ్యం కొరకు ఎదురు చూస్తారు. ఇలాంటి ప్రయత్నాలు ఫలించి ఐకమత్యంతో మంచి ఫలితాలు సాధిస్తారు. మరింత మంచి ఫలితాలు సాధించే సమయంలో విభేదాలు, సత్ ప్రవర్తన లేని వ్యక్తుల జోక్యం వల్ల ఆశయ సాధనకు విఘాతం కలుగుతుంది. ఆధ్యాత్మిక విషయాలు, ఆచారవ్యవహారాలు, వేదాంత, తత్వ సంబంధిత, జ్యోతిష్య, వాస్తు, హోమియోపతి, గణితం మొదలైన వాటిల్లో ప్రావీణ్యత కలిగి ఉంటారు. సంగీతాభిమానులు, క్రీడాభిమానులు, ఈ అభిమానం జీవితంలో ముఖ్యమైన మలుపులకు దారితీస్తుంది. ఇతరుల మాయమాటల ప్రభావం చాలా కాలం వీరి మీద పని చేస్తుంది. తనకంటూ సొంతశైలి అవసరమని ఆలస్యంగా గ్రహిస్తారు. స్వయం పర్యవేక్షణ లేక ఇతరుల మీద పూర్తిగా బాధ్యతలు వదిలివేయడం వల్ల కొన్ని అనుభవాలు నేర్చుకుంటారు. మంచితనం, కుటుంబ వంశగౌరవం చాలాసందర్భాలలో ఆదుకుంటుంది. ఎవరో అడ్డుతాలు సాధించి ఉద్ధరిస్తారని ప్రోత్సహిస్తారు. అవి ఫలించవు మీరే కష్టపడి సాధిస్తారు. అంటే సామర్థ్యం లేని వ్యక్తులను ప్రోత్సహించడం ద్వారా, కార్యసాధన, సమయం వృధా కావడం జరుగుతుంది. ఎవరిని ఏ పనికి వినియోగించాలో బేరీజు వేయడంలో చాలాసార్లు పొరబడతారు. విదేశాలకు సంబంధించిన అంశాలు, అన్యభాషలకు సంబంధించిన అంశాలు ముఖ్య సమయంలో కలసి వస్తాయి. ధనవంతులైన స్నేహిత వర్గం మధ్య మధ్యలో సహాయపడతారు. సాంస్కృతిక కార్యక్రమాలు, సభా కార్యక్రమాల నిర్వహణలో మంచి పేరు లభిస్తుంది. సంతానం మంచి స్థాయిని సాధిస్తారు. జీవితంలో అందరు నిలబడతారు. గురు, శుక్ర, శని దశలు బాగుగా యోగిస్తాయి. ప్రకృతికి, సహజస్వానికి దగ్గరగా జీవితం గడపాలన్న ఆశయం నెరవేరుతుంది. ప్రచార సాధనాలు, మీడియాతో ముఖ్య విషయాలు ముడిపడి ఉంటాయి. స్వజనులు, బంధువర్గం లేక కుల వర్గానికి చెందిన ఓ వ్యక్తి వల్ల చాలా ఇబ్బందులు ఎదురవుతాయి. నిష్కారణ శతృత్వం ఏర్పడుతుంది. మనుషుల మనోభావాల్ని స్పష్టంగా చదవగలరు. ధనం లేకపోయినా దర్బాగా జీవిస్తారు. విలాసవంతమైన జీవితం గడుపుతారు. మీతో ఉన్న అవసరాలే స్నేహానికి, బంధువర్గానికి కారణం అవుతాయి. మీతో అవసరాలు తీరిన తర్వాత కూడా స్నేహ బాంధవ్యాలు నిలబడతాయి. ఆర్థిక ప్రయోజనాలు, ఆశించిన గుర్తింపు మాత్రం లభించకపోవచ్చు. ఎక్కువ ఆశలు లేకపోవడం, కొన్ని విషయాలపై మాత్రమే దృష్టి సారించడం మీ విజయానికి మానసిక ప్రశాంతతకు దారి తీస్తుంది. వివాద రహితమైన వ్యక్తులుగా ఉండాలని భావిస్తారు. వివాదాలు, గొడవలు మనస్పర్ధలు ఇతరులతో సొంతవాళ్ళ వలన ఏర్పడతాయి. జీవితంలో సాధించే విజయాలకు ప్రధానంగా దైవానుగ్రహమేనని నమ్ముతారు. సుదర్శన కవచ పారాయణ,విష్ణు

సహస్ర నామ పారాయణ నిత్యజీవితంలో ఓ భాగం చేయడం చెప్పదగిన సూచన, సుమర్ణ ఆభరణాలు, సెంటిమెంట్ వస్తువులు, భూములు ఎట్టి పరిస్థితిలోను తనఖా పెట్టవద్దు. భద్రత విషయంలో జాగ్రత్త వహించండి. కాస్త ఆలస్యమైనా అదృష్ట దేవత అనుగ్రహం పొందుతారు.

మీ సన్నిహిత వర్గం, స్నేహితులు మీ మాట వినకుండా దురాశకు పోయి నష్టపోతారు. మీ మాట విననందుకు వారిని కొంతకాలం దూరంగా ఉంచుతారు. కొన్ని దిక్కుమాలిన విషయాలకు ప్రత్యక్షంగా గానీ, పరోక్షంగా గానీ బాధ్యత వహించవలసి వస్తుంది. శక్తి సామర్థ్యాలు లేని బలహీన వ్యక్తులు, అవినీతి పరులు ఎందుకూ పనికి రాని వారు రాజకీయ పరపతి వల్ల అర్హత లేని ప్రయోజనాలు పొందుతారు. ఇది మీకు బాధ కలిగించే అంశంగా మారుతుంది. అత్యంత ఆశ్చర్యం కలిగించే విషయంగా కూడా మారుతుంది. నీతి, నిజాయితీ, శ్రమ, శక్తి సామర్థ్యాలు, క్రమశిక్షణ, దైవ భక్తి అన్నీ వ్యర్థమే. కులమతాలు, కుళ్ళు రాజకీయాలు సమాజాన్ని శాసిస్తున్నాయి. అన్న భావన మీలో కలుగుతుంది. ఈ కఠోరమైన వాస్తవం మీ నిర్వేదానికి, నిరాశకు దారి తీస్తాయి. శ్రమించిన వారికి, దొంగకు ఒకే విధమైన స్థానం లభించడం మీరు సహించలేరు. కీర్తి, ధనం పరిత్యాగం చేస్తారు. అసమర్థులతో, స్వార్థపరులతో కలిసి అందలం ఎక్కడం కన్నా నడచి వెళ్ళడమే మేలని గ్రహిస్తారు. అంతరాత్మసాక్షిగా వ్యతిరేకంగా సిద్ధాంతాలకు తిలోదకాలిచ్చి జీవించడం మీ వల్ల కాదని మీరు గ్రహిస్తారు. ప్రేమ వివాహాల విషయంలో మీకిష్టం లేదని స్పష్టంగా చెప్పేస్తారు. మనో నిగ్రహంతో, కఠినమైన క్రమశిక్షణతో ఆరోగ్యాన్ని గాడిలో పెడతారు. విలువైన స్థిరాస్తులు ఏర్పడతాయి. సాంకేతిక, న్యాయ, వైద్యరంగాలలో రాజిస్తారు. స్కాలర్షిప్లు లభిస్తాయి. నూతన బాషలు అభ్యసిస్తారు. ఐ.ఎ.ఎస్., ఐ.పి.ఎస్., ఐ.ఐ.టి వంటి వాటికి ఎంపికవుతారు. ఎ.పి.పి.ఎస్.సి. పరీక్షలలో కూడా సానుకూల ఫలితాలు సాధిస్తారు. ఆహార నియమాలు పాటిస్తారు. సంతాన పురోగతి బాగుంటుంది. విదేశాలు వెళ్ళడానికి అవకాశాలు వస్తాయి. పార్ట్టైం జాబ్లు పర్మినెంట్ అవుతాయి. ఉన్నతాధికారులు మీ శ్రమను గుర్తిస్తారు. కుటుంబ విషయాల కారణంగా కొంతమంది వాలంటరీ రిటైర్మెంట్ తీసుకోవాలని భావిస్తారు. అవార్డులు, రివార్డులు లభిస్తాయి. దొంగస్వామీజీల వల్ల నష్టపోతారు. నిర్మాణ సంబంధమైన పనులు వేగవంతం అవుతాయి. స్వంత వ్యాపారాలు, భాగస్వామ్య వ్యాపారాలు బాగుంటాయి. విద్యాసంబంధ విషయాలు బాగుంటాయి. మెరిట్ మార్కులు వస్తాయి. వివాహం ఘనంగా చేస్తారు. రాజకీయ జీవితం బాగుంటుంది. వ్యక్తిగత, కుటుంబ ప్రతిష్ఠ పెంచుకోగలుగుతారు. ఇష్టం లేని వ్యక్తులతో, స్థాయి తక్కువ మనుషులతో సంబంధ బాంధవ్యాలు తెంచుకుంటారు. మానసికమైన ఉల్లాసాన్ని, మనోదైర్ఘ్యాన్ని కలిగి ఉంటారు. సామాజిక సేవా కార్యక్రమాలలో, యూనియన్ కార్యక్రమాలలో మంచి కీర్తి ప్రతిష్ఠలు లభిస్తాయి. కారణాలు ఏమైనా కొంతమంది సన్నిహితులు దూరమవుతారు. మరొకరు సన్నిహితులవుతారు. సంతానం విషయంలో కొన్ని కఠినమైన నిర్ణయాలు అనివార్యం అవుతాయి. సక్క మనస్తత్వం కలిగిన వ్యక్తుల వల్ల వృత్తిపరంగా ఇబ్బందులు ఎదురవుతాయి. మహోన్నత శిఖరాలు అధిరోహించాలని మీ ఆశయం పురోగతిలో ఉంటుంది. మీ వ్యక్తిగత, వ్యాపార విషయాలు ఎంత గుట్టుగా ఉంటే అంత మంచిది. ఈ రాశిలో జన్మించిన వారికి ప్రేమ వ్యవహారాలు చెప్పదగినవి కావు. తాత్కాలిక వ్యూహంలో

జీవితాన్ని కష్టాల పాలు చేసుకోవద్దు. మధ్యమధ్యలో జీవిత భాగస్వామితో విభేదాలు ఏర్పడతాయి. ఈ రాశిలో జన్మించిన కొంతమంది చట్టబద్ధంగా, శాశ్వతంగా విడిపోయే పరిస్థితులు గోచరిస్తున్నాయి. విదేశాలలో ఉన్న మీ సన్నిహితులు, రక్తసంబంధీకులు పురోగతిలో ఉంటారు. అవసరమైన సమయంలో మిమ్మల్ని ఆదుకుంటారు. ఆధునిక వ్యవసాయం పట్ల ఆసక్తి పెంచుకుంటారు. మీ అభిరుచికి తగిన విధంగా ఒక గార్డెన్ వ్యవస్థ ఏర్పాటు చేసుకుంటారు. ఏకపక్ష నిర్ణయాలు తీసుకోరు. అందరితో చర్చించి నిర్ణయాలు తీసుకుని అమలు చేస్తారు. అందరినీ కలుపుకు పోయే పద్ధతి అనుసరిస్తారు. పెట్టిన పెట్టుబడి లాభాల రూపంలో ఉండిపోతుంది. విశేషించి వ్యక్తిగత అవసరాలకు, కుటుంబ అవసరాలకు ఖర్చులు విశేషంగా సూచిస్తున్నాయి. మీ దైనందిన జీవితంలో వినూత్నమైన మంచి మార్పులు వస్తాయి. కార్యాలయంలో రాజకీయాలు అధికమవుతాయి. వర్గసంబంధ రాజకీయాలు చోటు చేసుకుంటాయి. ఇతరుల సలహాలు నచ్చితే అమలు చేయండి. ఇతరులు సలహాలు చెప్పలేని వాతావరణం మాత్రం కల్పించవద్దు. పట్టుదలతోపాటు పట్టువిడుపులు మంచికి దారి తీస్తాయి. నూతన కొనుగోళ్లు లాభిస్తాయి. వివాదాస్పద అంశాలు, మధ్యవర్తి పంచాయితీలు మీకు అనుకూలంగా మారతాయి. వైరివర్గం మీ గుడ్ విల్ లని దెబ్బతీయడానికి ప్రయత్నిస్తుంది. సభావిషయాల అవసరాల కోసం స్థలాన్ని రహస్యంగా కొనుగోలు చేస్తారు. ప్రైవేటు పరంగా రావాల్సిన బిల్లులు ఆలస్యమవుతాయి. లైసెన్సు రెన్యూవల్ సాంకేతిక కారణాల వల్ల వాయిదా పడుతుంది. ఆర్థిక సంస్థల నుండి, బ్యాంకుల నుండి లోను తీసుకుంటారు. వృత్తి ఉద్యోగాలలో, రాజకీయాలను రాజకీయ పలుకుబడితో అధిగమిస్తారు. అతికష్టం మీద ఉద్యోగంలో ప్రమోషన్ వస్తుంది. ప్రాధాన్యం లేని సీటుకు తాత్కాలికంగా బదిలీ అవుతారు. కుటుంబ వ్యవహారాలలో కొంత అశాంతి ఏర్పడుతుంది. ఎవరినీ ఏమీ అనకుండా తలవంచుకు వెడితే గొడవలు ఉండవు. ఇదేమిటి అని ప్రశ్నిస్తే ... గొడవలు, తగాదాలు చిన్న పిల్లలకు కూడా సమాధానం చెప్పలేని పరిస్థితి ఎదురవుతుంది. సంవత్సర ద్వితీయార్థంలో పోటీ పరీక్షలలో ఘన విజయం సాధిస్తారు. తద్వారా మంచి అవకాశాలు కలిసి వస్తాయి. పెద్దల ఆరోగ్యం గురించి ప్రత్యేక శ్రద్ధ తీసుకుంటారు. గతించిన వ్యక్తుల జ్ఞాపకాలు మధ్యమధ్య బాధిస్తాయి. విద్యారంగంలో కృషి చేసే వారికి ఆ రంగంలోనే ఉద్యోగం వస్తుంది. వ్యాపార సంబంధ విషయాలు నిశితంగా పరిశీలించి నిర్ణయాలు తీసుకుంటారు. మీ ఆలోచన మీ భాగస్వాములతో చెప్పి వారిని ఒప్పించి మీరు చేసే నూతన వ్యవహారాల వల్ల లబ్ధి పొందుతారు. కోర్టు తీర్పులు మీ సంస్థకు అనుకూలంగా వస్తాయి. కోర్టు తీర్పు అమలుకు నడచుకోవడానికి సమయం పడుతుంది. చాలా సందర్భాలలో మీ మేధస్సు ప్రదర్శించబడుతుంది. శక్తి సామర్థ్యాలు కలిగిన వారిని దరి జేర్చుకుంటారు. కుల, మత వర్గాలకు అతీతంగా శక్తిసామర్థ్యాలకు పెద్ద పీట వేస్తారు. ఏరోనాటికల్ ఇంజనీర్ గా మీ ప్రతిభ రాణిస్తుంది. ఉద్యోగపరంగా ఇతరులపై వచ్చిన నిందలు, ఆరోపణలు ఎంతవరకు నిజమో విచారించి నివేదిక ఇవ్వవలసిన బాధ్యత మీపై పడుతుంది. సున్నితమైన ఈ అంశంలో వాస్తవాలకన్నా మానవతా దృక్పథంతో ఆలోచించి నిర్ణయం చేస్తారు. బాగా చదువుకుని కుటుంబ ప్రతిష్ఠ నిలబెట్టడానికి ఉత్సాహంగా శ్రమిస్తారు. పంచమంలో సంచరించు గురు గ్రహ ప్రభావం,

సప్తమంలో సంచరించు రాహు గ్రహ ప్రభావం, జన్మరాశిలో సంచరించు కేతు గ్రహ ప్రభావం, గురు, శుక్ర మౌఢ్యములు, రవి, చంద్ర గ్రహణాలు ప్రధాన ఫలితాలను నిర్దేశిస్తున్నాయి. విలువైన వస్తువులను భీమాచేయడం మర్చిపోవద్దు. వివాదాస్పద, ఆర్థిక లావాదేవీల జోలికి వెళ్ళవద్దు. మీరు చేసే పనులకు, మీ మాటలకు వక్రార్థాలు వస్తాయి. మీ భాగస్వాముల మధ్య విభేదాలు ఇతరులకు ఉపయోగపడే విధంగా మారడం బాధ కలిగిస్తుంది. నిష్కారణంగా తగవులు పెట్టుకుని నోరుజారి, పరువు తీసుకుని బజారుకెక్కే ఆత్మీయుల ప్రవర్తన మనో వేదనకు కారణమవుతుంది. మీ ఓర్పు, సహనం కృత్రిమంగా తెచ్చిపెట్టుకున్నవని అందరికీ అర్థం అవుతుంది. దొంగ స్వామీజీల వల్ల నష్టపోతారు. ఊహలు, సహనానికి ఉన్నతేడా ఆశ్చర్యం కలిగిస్తుంది. మీపై అధికారుల ఆంతరంగిక రహస్యాలు మీకు తెలుస్తాయి. విదేశాల నుండి వచ్చిన ధనంతో ఉమ్మడిగా విలువైన స్థిరాస్తులు కొనుగోలు చేస్తారు. ఈ విషయంపై బంధువులతో, స్నేహితులతో భేదాభిప్రాయాలు వస్తాయి. అసూయ నెలకొంటుంది. ఎవరు చెప్పినా వినని మొండివాళ్ళు మీ మాట వినడం పట్ల బంధువులలో ఆశ్చర్యం నెలకొంటుంది. మీపై వచ్చిన పిటీషన్లు, విచారణలు ఏవీ మీపై ప్రభావం చూపవు. స్థిరాస్తులు అమ్మేటప్పుడు అన్ని విషయాలు జాగ్రత్తగా పరిశీలించండి. గొప్ప కార్యక్రమాలకు ఒంటరిగా శ్రమించి అనుకూల ఫలితాలు సాధిస్తారు. ఉన్నత స్థానాలలోని వారి సహకారం లేకుండా మీరు సాధించిన విజయాలు మీ వైరి వర్గానికి దిగ్భ్రాంతి కలిగిస్తాయి. స్వేచ్ఛ, స్వతంత్రాలు హరించుకు పోతున్నాయన్న భావన మీకు కలుగుతుంది. మీ వ్యాపారానికి సంబంధించిన విషయాలు అభివృద్ధి పథంలో ఉంటాయి. సంతానంలేని వారికి సంతాన ప్రాప్తి, అవివాహితులకు వివాహకాలం. ఈ రాశివారు ప్రతిరోజూ అష్టమూలకా తైలంతో దీపారాధన చేయండి. సవగ్రహదోష నివారణార్థం నిత్యం సర్పదోష నివారణ చూర్ణంతో సర్పరక్షాచూర్ణం కలిపి స్నానమాచరించండి.

స్వచ్ఛమైన రుద్రాక్షలకు, మీ వ్యక్తిగతమైన జాతక సమస్యల గురించి తెలుసుకోవాలంటే సంప్రదించండి. : 8466932223/4/5, 9014126121

మీనరాశి స్త్రీలకు ప్రత్యేకం - ఈ రాశిలో జన్మించిన స్త్రీలకు ఈసంవత్సరం చాలా బాగుంది. కళా, సాంస్కృతిక, సాహిత్య రంగాలలో విశేషంగా రాణిస్తారు. సంతానం కలుగుతుంది. విద్యా, ఉద్యోగ విషయాలు పురోగతిలో ఉంటాయి. మెరిట్ మార్కులు సాధిస్తారు. పోటీ పరీక్షలలో విజయం సాధించి మంచి ఉద్యోగాన్ని స్వతంత్రం చేసుకుంటారు. క్రమశిక్షణాయుత జీవితం మనశ్శాంతి ఇస్తుంది. ప్రతిరోజూ యోగా, ధ్యానం, పూజ మొదలైనవి మంచి ఫలితాన్నిస్తాయి. సివిల్, సర్వీసులకోసం కష్టపడే వారికి తగిన ఫలితం దక్కుతుంది. ఎంతోకాలంగా టెంపరరీగా చేస్తున్న ఉద్యోగం పర్మినెంట్ అవుతుంది. కుటుంబ సభ్యులంతా పరస్పర ప్రేమాభిమానాలతో ఉంటారు. ఇతరుల ప్రమేయం మీ కుటుంబంలో లేనప్పుడు ప్రశాంతత ఉంటుంది. విదేశాలలో నివసిస్తున్న వారికి కాలం అనుకూలంగా ఉంది. గ్రీన్ కార్డ్ లభిస్తుంది. ఆర్థిక స్థితి బాగుంటుంది. విలువైన ఆభరణాలు, ఆస్తులు కొనుగోలు చేస్తారు. మీ పేరు మీద ఇతరులు చేసే వ్యాపారాలు కలిసి వస్తాయి. అన్నీ మీరు అనుకున్నట్టే జరుగుతాయి. ఎక్కడా నమ్మకద్రోహం ఎదురుకాదు.

నిరంతరము మంచి మాటలే వినడం వలన అప్రయత్నంగానే మంచి చేయగలుగుతారు.

మారుతున్న సామాజిక పరిస్థితులలో మీపై ప్రత్యక్షంగా కానీ, పరోక్షంగా కానీ ప్రభావం చూపుతాయి. కొన్ని ముఖ్యమైన పరిక్షలు వాయిదా పడడం మీ నిరాశకు కారణం అవుతుంది. మార్షల్ ఆర్ట్స్ లో ప్రవేశం ఉంటుంది. వాటిపై మరింత దృష్టి పెడతారు. సభలు, సమావేశాలు, ఫంక్షన్స్ మంచిగా నిర్వహిస్తారు. యూనియన్ కార్యక్రమాలలో చురుకుగా పాల్గొంటారు. ఆరోగ్యపరమైన జాగ్రత్తలు అవసరం. మోకాళ్ళ నొప్పులు, కీళ్ళ నొప్పులు ఇ.ఎన్.టి. సమస్యలు బాధిస్తాయి. మీ ఆధ్వర్యంలో నడిచే బ్యూటీపార్లర్లు, విద్యాసంస్థలు, కోచింగ్ సెంటర్లు మంచి అభివృద్ధి పథంలో నడుస్తాయి. కుటుంబానికి అన్ని విధాలా అండదండగా నిలుస్తారు. సహోదర, సహోదరీ వర్గానికి ఒకరికి తెలియకుండా మరొకరికి ఆర్థిక సహాయం చేస్తారు. నూతన వాహనం కొనుగోలు చేస్తారు. మీ స్వయం సంపాదన వల్ల వచ్చిన డబ్బుతో నూతన గృహం కొనుగోలు చేస్తారు. ఆధ్యాత్మిక కార్యక్రమాల పట్ల ఎక్కువగా దృష్టి సారిస్తారు. దొంగ స్వామీజీల వల్ల నష్టపోతారు. కొంతమంది అతీంద్రియ శక్తులు, మానవతాతీత శక్తులు ఉన్నాయని మిమ్మల్ని నమ్మించి మోసం చేస్తారు. అలాంటి వాటిని నమ్మక దూరంగా ఉంచుతారు. పొదుపు చేద్దామనుకున్న మీకు పెరుగుతున్న ధరలు అటంకంగా నిలుస్తాయి. టి.వి., సినిమా రంగంలో ఉన్న వారికి కొత్తకొత్త అవకాశాలు కలిసి వస్తాయి. భార్యాభర్తల మధ్య అన్యోన్యత బాగుంటుంది. పుట్టింటి అండ, మెట్టింటి అండ సంపూర్ణంగా ఉంటుంది. కష్టం తెలియకుండా కాలం దొర్లిపోతుంది. బంధువులతో సంబంధం కలుపుకోవాలనుకునే మీ పెద్దవాళ్ళ ఆలోచనకు మీరు అడ్డుకట్ట వేస్తారు. ఆస్తులు, సన్నిహితులు ఇబ్బందులలో పడతారు. వారిని ఆదుకోవలసిన బాధ్యత మీపై పడుతుంది. కష్టాలలో ఉన్నవారికి మాట సహాయం చేయడానికి వెనుకాడరు. కానీ స్వయం కృతాపరాధాల వల్ల కష్టాలు తెచ్చుకునే వారిపై మీ అభిప్రాయాలు వేరుగా ఉంటాయి. కొందరి విషయంలో మీ సాంగత్యం నాకు కుదరదని చెప్పిన ఆత్మీయులు తిరిగిరారు. గతించిన వారి జ్ఞాపకాలు బాధిస్తాయి. వేధిస్తాయి. మెడిసిన్ సీటుకోసం ప్రయత్నించే వారికి కాలం అనుకూలంగా ఉంది. ప్రేమ పెళ్ళిళ్ళు వివాదాస్పదం అవుతాయి, ఆగిపోతాయి. పెద్దల అభిప్రాయంతో తీవ్రంగా విభేదిస్తారు. వాగ్వివాదాలకు దిగుతారు. అయినా ప్రయోజనం ఉండదు. పెద్దలు మిమ్మల్ని శాశ్వతంగా వదులుకోవడానికి ఇష్టపడతారు. కానీ, ప్రేమ వివాహానికి అంగీకరించరు. మీ ప్రమేయం లేకుండా సంప్రాప్తించిన పదవి వల్ల లాభపడతారు. కోర్టు వ్యవహారాలు ఒక దశకు చేరుకుంటాయి. మేధావులతో, సంఘంలో పెద్దలతో పరిచయాలు ఏర్పడతాయి. అవివాహితులకు వివాహ ప్రాప్తి, పునర్వివాహం కోసం యత్నిస్తున్న వారికి అనుకూల కాలం. సంతానం లేని వారికి సంతాన ప్రాప్తి మొత్తం మీద ఈ సంవత్సరం స్వయం కృషితో అనుకూల ఫలితాలు సాధిస్తారు. దైవానికి పదేపదే కృతజ్ఞతలు చెప్పుకుంటారు. నిత్యం మహాలక్ష్మి దేవిని ఆరావళి కుంచుమతో పూజించండి.

మీ వ్యక్తిగత జాతకం గురించి తెలుసుకోవాలంటే సంప్రదించండి.

: 8466932223/4/5, 9014126121



సవగ్రహాలు - రుద్రాక్షలు



రుద్రాక్ష ధారణ మంచిది. శుభప్రదం. రుద్రాక్ష ధరించేటప్పుడు కొన్ని ప్రామాణిక సూత్రాలు పాటించాలి. ఏ రుద్రాక్ష ధరిస్తున్నామో ఆ రుద్రాక్షకి సంబంధించిన మంత్రాన్ని అభిమంత్రించి ధరించాలి. ఒక్కొక్క రుద్రాక్షకి ఒక్కొక్క మంత్రం ఉంటుంది. అంతేకాకుండా జాతకాన్ని అనుసరించి రుద్రాక్ష నిర్ణయం చేయాలి. ఏదో ఒక రుద్రాక్ష ఎవరో చెప్పారని ధరించటం సరికాదు. నిష్ఠాతులైనటువంటి జ్యోతిషులకు జాతకం చూపించి, వారి సలహా మేరకు రుద్రాక్ష ధరించాలి. స్త్రీలు రుద్రాక్షలు ధరించరాదు. నిష్ఠాతులైన జ్యోతిషులు ఎవరో మీరే విచారించి తెలుసుకోవాలి. ప్రకటనలు చూసి గొప్ప జ్యోతిషులు అని నమ్మి మోసపోవద్దు. ప్రచారం లేకపోయినా గొప్ప జ్యోతిషులు ఆంధ్రప్రదేశ్ లో ఉన్నారు.

రుద్రాక్ష ధరించడానికి కొన్ని ఉదాహరణలు :-

1. జాతకంలో కాలసర్వదోషం ఉంటే షణ్ముఖి రుద్రాక్ష ధరించాలి.
2. లగ్న దశమాధిపతుల్లో ఏ ఒక్కరైనా నీచస్థితిలో ఉంటే చతుర్ముఖి రుద్రాక్ష ధరించాలి.
3. చంద్ర లగ్నపాత్రు ద్వితీయ, ద్వాదశములలో గ్రహములు లేనప్పుడు పంచముఖి రుద్రాక్ష ధరించాలి.
4. భాగ్యధిపతి నీచస్థితిలో ఉన్నా, పాపగ్రహ దృష్టి కలిగి ఉన్నా ద్విముఖి రుద్రాక్ష ధరించాలి.
5. శష్టాష్టమ వ్యయాధిపతులు ఉచ్చ స్థితిలో ఉన్నా, కేంద్ర కోణములలో ఉన్నా అష్టముఖి రుద్రాక్ష ధరించాలి.
6. సప్తమ స్థానాధిపతి (వివాహ స్థానాధిపతి) జాతకంలో బాగా లేనప్పుడు, వైవాహిక సంబంధమైన చిక్కులు ఏర్పడినప్పుడు వివాహం ఆలస్యం అవటం వంటి సమస్యలు ఎదురైనప్పుడు సప్తముఖి, షణ్ముఖి రెండు రుద్రాక్షలు ధరించాలి.
7. నీచ స్థితిలో ఉన్న దశమాధిపతి దశ నడుస్తున్నప్పుడు 18 ముఖాల రుద్రాక్ష ధరించాలి. ఈ విధంగా జాతకాన్ని పరిశీలించి ఎవరికి ఏ రుద్రాక్ష అవసరమో తెలుసుకొని ఆ రుద్రాక్షకి సంబంధించిన మంత్రాన్ని అభిమంత్రించి ఇవ్వాలి. ఇది రుద్రాక్షధారణ విధివిధానం. పైన చెప్పిన విధంగా స్వచ్ఛమైన రుద్రాక్షలను విధి, విధానంగా మీ జాతకం పరిశీలించి ప్రముఖ జ్యోతిషుడు శ్రీ కాళహస్తీశ్వరస్వామి దేవస్థాన ఆస్థాన సిద్ధాంతి పండిట్ ములుగు రామలింగేశ్వర వరప్రసాదు సిద్ధాంతి ఇవ్వగలరు. ఈ అవకాశాన్ని వినియోగించుకోండి. స్త్రీలు రుద్రాక్షలు ధరించరాదు. వారికి రుద్రాక్షలు ఇష్టబడవు. మేం రుద్రాక్షలు వ్యాపార దృక్పథంలో అమ్మే ఉద్దేశ్యమే ఉంటే స్త్రీలు రుద్రాక్షలు ధరించవచ్చు అని చెప్పేవాళ్లం.

ఇట్లు

రుద్రాక్ష నిపుణులు, డా. ములుగు రామలింగేశ్వర ప్రసాదు సిద్ధాంతి

సంప్రదించండి : 8466932223/4/5, 9014126121